

अथोवाच हरिर्ब्रह्मन् शर्वं लिङ्गं महर्षिभिः ।  
पातितन्तस्य भारान्तां सच्चाल वसुधरा ॥  
ततस्तदङ्गतमयं शुक्ला देवः पितामहः ।  
तत्र गच्छामि देवेश एवमाह पुनः पुनः ॥  
ततः पितामहो देवः केशवश्च जगत्पतिः ।  
आजगाम तमुद्देशं यत्र लिङ्गं भवस्य तत् ॥  
ततोऽनन्तं हरिर्लिङ्गं दृष्ट्वा हृष्टः खगेश्वरम् ।  
पातालं प्रविशेद्यत्र विष्णुयाचरितो विभुः ॥  
ब्रह्मा पद्मविमानेन ऊर्ध्वमाक्रम्य सर्वगः ।  
नैवान्तमलभद्ब्रह्मा विस्मितः पुनरागतः ॥  
विष्णुर्गत्वाय पातालं सप्तलोकपरायणः ।  
चक्रपाणिर्निष्क्रान्तो लेभेऽन्तं न महासुने ॥  
विष्णुं पितामहश्चाह हरिर्ब्रह्माणमाह च ।  
नमोऽस्तु ते शूलपाणिं नमोऽस्तु वृषभध्वज ।  
जीमूतवाहन कवे सर्वत्रास्वक शङ्कर ॥  
महेश्वर हरेशान सुवर्णाक्ष वृषाकपि ।  
दक्षयज्ञक्षयकर काल रुद्र नमोऽस्तु ते ॥  
त्वमादिरस्य जगतस्त्वं मध्यं परमेश्वरः ।  
भवानन्तश्च भगवान् सर्वं गन्धर्वं नमोऽस्तु ते ॥

पुलस्त्य उवाच ।

एवं संस्तुयमानस्तु तस्मिन् दारुवने हरः ।  
सुरूपी ताविदं वाक्यमुवाच वदतां वरः ॥

हर उवाच ।

किमर्थं देवतानाथौ परिभूतक्रमन्विह ।  
मां स्तुवाते भृशसुखं कामतापितविग्रहम् ॥  
देवावूचतुः ।

तवाङ्गपातितं लिङ्गं यदेतदभुवि शङ्कर ।  
एतत् प्रगृह्णतां भूयस्ततो देव वदावहे ॥

हर उवाच ।

यद्यर्चयन्ति द्विदशा मम लिङ्गं सुरोत्तमौ ।  
तदेतत् प्रतिगृह्णीयात् नान्यथेति कथञ्चन ॥  
ततः प्रोवाच भगवानेवमस्त्विति केशवः ॥  
ब्रह्मा स्वयञ्च जग्राह लिङ्गं कनकपिङ्गलम् ।  
ततश्चकार भगवाञ्चातुर्वर्ण्यं हरार्चने ॥  
शास्त्राणि चैषां मुख्यानि नानोक्तिविदि-

तानि च ।

आद्यं शैवं परिख्यातमन्यत् पाशुपतं मुने ॥  
द्वितीयं कालवदनं चतुर्थञ्च कपालिनम् ।  
शैव आसीत् स्वयं शक्तिर्वशिष्ठस्य प्रियः सुतः ॥  
तस्य शिष्यो बभूवाथ गोपायन इति श्रुतः ।  
महापाशुपतस्वासीद्भारद्वाजस्तपोधनः ॥  
तस्य शिष्योऽप्यभूद्राजा ऋषभः सोमकेश्वरः ।  
कालास्यो भगवानासीदापस्तम्बस्तपोधनः ॥  
तस्य शिष्यो वको वैश्यो नाम्ना क्रार्थेश्वरो

मुने ।

महाव्रती च धनदस्तस्य शिष्यश्च वीर्यवान् ॥  
कुन्दोदर इति ख्यातो जात्या शूद्रो महातपाः ।  
एवं स भगवान् ब्रह्मा पूजनाय शिवस्य च ॥  
कृत्वा तु चातुराश्रम्यं स्वमेव भवनं गतः ।  
गतिं ब्रह्मणि सर्वोऽपि तपः संहृत्य तं तदा ॥  
लिङ्गं चित्रवने सूक्ष्मं प्रतिष्ठाप्य चचार ह ॥”

इति वामनपुराणे ६ अध्यायः ॥\*

अपिच ।

“ततः सृष्टिं चिन्तयतो ब्रह्मणो मोहितस्य च ।  
बालिखिन्त्याः समुत्पन्नास्तपस्तप्तं समारभन् ॥  
दिव्यं वर्षसहस्रं वै तेपुस्तं दुश्चरं तपः ।  
ततः कालेन महता पार्वती च पतिव्रता ॥  
तेषां तपः समालोक्य चाति देवी मुदुःखिता ।  
प्रसाद्य देवदेवेशं शङ्करं प्राह सुव्रता ॥  
क्लिश्यन्ति बालिखिन्त्याश्च प्रसादार्थं तव प्रभो ।  
एतेभ्योऽपि प्रियं देव विधिवत् कुरु सेवया ॥  
तच्छ्रुत्वा वचनं देव्याः पिनाको परचित्तकः ।  
प्रोवाच कान्ते कालञ्च वचनं प्रियया सह ॥  
न वेत्ति देवि तत्त्वेन धर्मस्य गहना गतिः ।  
नैते धर्मं विजानन्ति यथार्थं धर्माचारिणः ॥  
न दास्यामि वरं तेभ्यो यस्मात्ते मूढबुद्धयः ।  
एतत् शुक्लावरीत् देवो मा मैवं शंसितव्रताः ॥  
ततो रुद्र उवाचेदं देवी देवः स्मिताननः ।  
तिष्ठ त्वमत्र यास्यामि यत्रैते मुनिसत्तमाः ॥  
इत्युक्त्वा तु ततो देवी शङ्करेण महात्मना ।  
गच्छस्वैत्याह मुदिता भर्तारं भुवनेश्वरौ ॥  
यत्र ते मुनयः सर्वे काष्ठलोष्टसमाश्रिताः ।  
तान् विलोक्य ततो देवो नग्नः सर्वोऽङ्गसुन्दरः ॥  
वनमालाकृतापीडो युवा भिक्षाकपालभृत् ।  
आश्रमे पथेयन् भिक्षां मुनीनां नियतात्मनाम् ॥  
देहि भिक्षां ततश्चोक्त्वा स भ्रमन्नाश्रमं ययौ ।  
तं विलोक्याश्रमगतं योषितो ब्रह्मवादिनाम् ॥  
सकौतुकस्वभावेन तस्य रूपेण मोहिताः ।  
प्रोचुः परस्परं कार्यमस्ति पश्याम भिक्षुकम् ॥  
परस्परमितीवोक्त्वा गृह्य मूलफलं बहु ।  
गृह्णाण भिक्षामुचुस्तास्तं देवं मुनियोषितः ॥  
तस्मै दत्त्वं व तां भिक्षां पप्रच्छुस्ताः स्मरातुराः ।  
नार्थं ऊचुः ।

कौऽसौ नाम व्रतविधितया तापस सेवते ।  
यत्र नग्ने न लिङ्गे न वनमालाविभूषितः ॥  
भवान् वै तापसो हृद्यो हृद्याः स्मो यदि

मन्यसे ।

इत्युक्तस्तपसस्ताभिः प्रोवाच हसिताननः ॥  
इदं मम व्रतं किञ्चिन्न रहस्यं प्रकाशते ।  
शृण्वन्ति बहवो यत्र तत्र तत्र न विद्यते ॥  
तस्य व्रतस्य सुभगा इति मत्वा भविष्यथ ।  
एवमुक्त्वास्तदा तेन ताः प्रत्युचुस्तदा मुनिम् ॥  
ततोऽभ्येत्य गमिष्यामी मुने नः कौतुकं महत् ।  
इत्युक्त्वा तास्तदातीव जगद्गुः पाणिपङ्क्तवैः ॥  
काचिन्नकार्यं बाहुभ्यां काचित् कामपरा तथा ।  
जानुभ्यामपरा नाभ्यां कचेषु ललनापरा ॥  
अपरा तु कटीवन्धे चापरा पादयोरपि ।  
क्षीमं विलोक्य मुनय आश्रमेषु स्वयोषिताम् ॥  
हन्तमिति संभाष्य काष्ठपाषाणपाणयः ।  
पातयन्ति च देवस्य लिङ्गमुदबुध्य भौषणम् ॥  
पातिते तु ततो लिङ्गे गतोऽन्तर्धानमीश्वरः ।  
देव्या स भगवान् रुद्रः कैलासं नगमाश्रितः ॥  
पतिते देवदेवस्य लिङ्गे नष्टे चराचरे ।  
क्षीमो बभूव सुमहानृषीणां भावितात्मनाम् ॥

उवाचैको मुनिवरस्तत्र बुद्धिमतां वरः ।  
विरिञ्चिं शरणं यामः स हि ज्ञास्यति चेष्टि-

तम् ॥

एवमुक्त्वा सर्व एव ऋषयो लज्जिता भृशम् ।  
ब्रह्मणः सदनं जग्मुर्देवैः सह निषेवितम् ॥

ऋषय ऊचुः ।

अज्ञानाच्च कृतं ब्रह्मन्स्वाभिर्ज्ञानदुर्बलैः ।  
तस्योपशमने यत्रं कुरु सर्वोपकारक ॥

ब्रह्मोवाच ।

गच्छामः शरणं देवं शूलपाणिं त्रिलोचनम् ।  
प्रसादाहं वदेवस्य भविष्यथ यथा पुरा ॥  
इत्युक्त्वा ब्रह्मणा सार्धं कैलासं गिरिमुत्तमम् ।  
दृष्टुं समसीनमुमया सहितं हरम् ॥  
ततः स्तोतुं समारब्धो ब्रह्मा लोकपितामहः ।  
अनन्ताय नमस्तुभ्यं वरदाय पिनाकिने ॥  
एवं स्तुतो महादेवो ब्रह्मणा ऋषिभिस्तथा ।  
उवाच मां मा ब्रजतु लिङ्गं भोः पुरतः पुनः ॥  
क्रियतां भवचः शीघ्रं येन मे प्रीतिरुत्तमा ।  
भविष्यति प्रकृष्टा या लिङ्गस्यात्र न संशयः ॥  
ये लिङ्गं पूजयिष्यन्ति मम भक्तिममाश्रिताः ।  
न तेषां दुर्लभं किञ्चित् भविष्यति हितं

फलम् ॥”

इति वामने ४२ अध्यायः ॥\*

कुरुदेवस्थितानि लिङ्गानि यथा,—

सनत्कुमार उवाच ।

“वटस्य दक्षिणे भागे चक्रतीर्थं प्रकीर्तितम् ।  
स्थाणोर्वटस्य पूर्वेण मम तीर्थं प्रकीर्तितम् ॥  
स्थाणोर्वटस्योत्तरतस्तीर्थं गणेश्वरं मतम् ।  
स्थाणोर्वटस्य पश्चिमतः स्कन्दतीर्थं प्रकीर्तितम् ॥  
इमानि पुण्यतीर्थानि मध्ये रुद्रवटः स्थितः ।  
महादेवं समभ्यर्च्य प्राप्नोति परमं पदम् ॥  
वटस्य चोत्तरे पार्श्वे तच्छिष्य महात्मना ।  
प्रतिष्ठितं महालिङ्गं सर्वं कामप्रदायकम् ॥  
वटस्य पूर्वं दिग्भागे विश्वकर्माकृतं महत् ।  
लिङ्गं प्रत्यङ्मुखं दृष्ट्वा सिद्धिमाप्नोति मानवः ॥  
तत्रैव लिङ्गरूपेण संस्थिता या सरस्वती ।  
तां प्रणम्य प्रयत्नेन बुद्धिं मेधाञ्च विन्दति ॥  
वटपार्श्वस्थितं लिङ्गं ब्रह्मणा तत् प्रतिष्ठितम् ।  
दृष्ट्वा वटेश्वरं देवं प्रयाति परमं पदम् ॥  
ततः स्थाणुवटं दृष्ट्वा कृत्वा चापि प्रदक्षिणम् ।  
प्रदक्षिणं कृत्वा तेन सप्त द्वीपा वसुधरा ॥  
स्थाणोः पश्चिमदिग्भागे नकुलीशो गणः

स्मृतः ।

तमभ्यर्च्य प्रयत्नेन सर्वं पापैः प्रमुच्यते ॥  
तस्य दक्षिणदिग्भागे तीर्थं रुद्राकरं स्मृतम् ।  
तस्मिन् स्नातः सर्वं तीर्थस्नातो भवति मानवः ॥  
तस्य चोत्तरदिग्भागे रावणेन महात्मना ।  
प्रतिष्ठितं महालिङ्गं गोकर्णं नाम नामतः ॥  
आषाढमासे या कृष्णा भविष्यति चतुर्दशी ।  
तस्यां पश्यति गोकर्णं तस्य पुण्यफलं शृणु ॥  
कामतोऽकामतो वापि यत् पापं तेन सञ्चि-

तम् ।